



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-prrajbhavan@gmail.com
मो.-9431283596

प्रेस-विज्ञप्ति

महामहिम राज्यपाल से भारतीय जनता पार्टी महिला मोर्चा की राष्ट्रीय अध्यक्ष श्रीमती विजया रहाटकर ने शिष्टाचार मुलाकात की

पटना, 04 अगस्त 2018

महामहिम राज्यपाल श्री सत्य पाल मलिक से भारतीय जनता पार्टी महिला मोर्चा की राष्ट्रीय अध्यक्ष श्रीमती विजया रहाटकर ने राजभवन पहुँचकर शिष्टाचार मुलाकात की।

महामहिम राज्यपाल ने भाजपा महिला मोर्चा की राष्ट्रीय अध्यक्ष श्रीमती विजया रहाटकर को बिहार की गौरवमयी ऐतिहासिक विरासत एवं सांस्कृतिक समृद्धि की जानकारी दी। राज्यपाल ने बोधगया, नालंदा, राजगीर, विक्रमशिला, वैशाली आदि ऐतिहासिक स्थलों के बारे में उन्हें बताते हुए कहा कि राजभवन में पिछले दिनों राज्य के पुरातात्विक एवं महत्वपूर्ण ऐतिहासिक संरक्षित स्थलों के बहुमुखी विकास हेतु एक उच्चस्तरीय बैठक आयोजित हुई थी, जिसमें केन्द्रीय संस्कृति मंत्रालय के सचिव एवं अन्य वरीय अधिकारियों के साथ-साथ, राज्य के विकास आयुक्त तथा संबंधित विभागों के प्रधान सचिव/सचिव भी शामिल हुए थे। राज्यपाल ने बताया कि इन स्थलों के पर्यटन की दृष्टि से समग्र विकास पर भी उक्त बैठक में विस्तार से चर्चा हुई थी। राज्यपाल को भाजपा महिला मोर्चा की राष्ट्रीय अध्यक्ष एवं बिहार प्रदेश अध्यक्ष ने बिहार भाजपा महिला मोर्चा की सामाजिक प्रक्षेत्र से जुड़ी गतिविधियों के बारे में अवगत कराया।

राज्यपाल से मिलने आये भाजपा महिला मोर्चा के प्रतिनिधिमंडल में राष्ट्रीय अध्यक्ष के अतिरिक्त भाजपा महिला मोर्चा की बिहार प्रदेश अध्यक्ष डॉ. अनामिका सिंह, महामंत्री किरण गुप्ता, राष्ट्रीय महामंत्री श्रीमती कलावती, राष्ट्रीय सचिव डॉ. संगीता कुमारी, प्रदेश मंत्री श्रीमती मीना झा, प्रदेश क्षेत्रीय प्रभारी अंजनी निषाद, प्रदेश सचिव डॉ. मधु सिन्हा एवं श्रीमती श्वेता सिंह आदि भी शामिल थीं।

.....